

પ્રસાર ભારતી

સમાચાર વિભાગ, આકાશવાણી, અમદાવાદ

Date : 01/05/2026

Morning : 7.10 to 7.20

Day : FRIDAY

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડીયા વાંચે છે.

1. ગૌરવવંતુ ગુજરાત, વિરાસતથી વિકાસ'ની વિષયવસ્તુ સાથે રાજ્યના સ્થાપના દિનની રાજ્યપાલ, મુખ્યમંત્રી અને નાયબ મુખ્યમંત્રીની ઉપસ્થિતિમાં આજે સુરત ખાતે ઉજવણી.
2. ગુજરાતના 66માં સ્થાપના દિને મુખ્યમંત્રીએ કહ્યું કે - ગુજરાત આજે વિકાસનું રોલ મોડલ બનતા વિશ્વ ગુજરાત તરફ મીટ માંડીને બેઠું છે.
3. કેન્દ્રીય મંત્રીઓ અને વિવિધ દેશોના પ્રતિનિધિઓની ઉપસ્થિતિમાં આજે બે દિવસિય વાઇબ્રન્ટ ગુજરાત પ્રાદેશિક પરિષદનો આરંભ થશે.
4. પવન ફૂંકાતા રાજ્યમાં ગરમીમાં આંશિક ઘટાડો થતા રાહત.
5. રાજ્ય સહિત દેશભરમાં આજે બુદ્ધ પૂર્ણિમાની ઉજવણી.
6. IPL ક્રિકેટમાં, ગુજરાત ટાઇટન્સે અમદાવાદના નરેન્દ્ર મોદી સ્ટેડિયમ ખાતે રોયલ ચેલેન્જર્સ બેંગલુરુને 4 વિકેટે હરાવ્યું.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

GUJARAT STHAPANA DIVAS

આજે ગુજરાત સ્થાપના દિવસ છે. સુરત ખાતે આ દિવસની 'ગુજરાત ગૌરવ દિન'ના સ્વરૂપે રાજ્યકક્ષાની ઉજવણી કરવામાં આવશે. આ ઉજવણીના ભાગરૂપે આજે સાંજે 5 વાગ્યે યોજનાર પોલીસ પરેડમાં રાજ્યપાલ આચાર્ય દેવવ્રત, મુખ્યમંત્રી ભૂપેન્દ્ર પટેલ, નાયબ મુખ્યમંત્રી હર્ષ સંઘવી સહિત મંત્રીગણ અને મહાનુભાવો ઉપસ્થિત રહેશે.

પોલીસ પરેડ બાદ રાત્રે 8 વાગ્યે ડુમસ સી-ફેસ ખાતે 'ગૌરવવંતુ ગુજરાત, વિરાસતથી વિકાસ'ની વિષયવસ્તુ સાથે એક સાંસ્કૃતિક કાર્યક્રમનું પણ આયોજન કરાયું છે.

આ પ્રસંગે 'ગુજરાત ગરિમા એવોર્ડ' મેળવનાર વ્યક્તિઓ તેમજ જિલ્લાના અન્ય પ્રતિષ્ઠિત મહાનુભાવોનું રાજ્યપાલ અને મુખ્યમંત્રીના હસ્તે સન્માન કરવામાં આવશે. આ સાથે સુરત જિલ્લાની વિકાસયાત્રાને દર્શાવતા બે પુસ્તકો 'વિકાસ વાટિકા' અને 'કોફી ટેબલ' બુકનું વિમોચન પણ કરવામાં આવશે.

RAJYPAL-STHAPANA DIVAS

રાજ્યપાલ આચાર્ય દેવવ્રતે 'ગુજરાત સ્થાપના દિવસ' નિમિત્તે રાજ્ય ઉપરાંત દેશ-વિદેશમાં વસતા તમામ ગુજરાતી ભાઈ-બહેનોને હાર્દિક શુભેચ્છાઓ પાઠવી છે. શુભેચ્છા સંદેશમાં તેમણે જણાવ્યું કે, ગુજરાત સંતો, શૂરવીરો અને કર્મયોગીઓની પવિત્ર ભૂમિ છે. મહાત્મા ગાંધીજીના સત્ય-અહિંસા, સરદાર

વલ્લભભાઈ પટેલની અખંડિતતા અને મહર્ષિ દયાનંદ સરસ્વતીના જ્ઞાનના વારસાએ ગુજરાતને વૈશ્વિક સ્તરે અનોખી ઓળખ અપાવી છે.

GUJARAT FOUNDATION DAY

ગુજરાતનો આજે 66મો સ્થાપના દિવસ છે. પહેલી મે 1960થી અસ્તિત્વમાં આવેલા ગુજરાતને શિખર સુધી પહોંચાડવામાં મહાત્મા ગાંધી, સરદાર સાહેબ, સ્વામી દયાનંદ સરસ્વતી, શ્યામજી કૃષ્ણ વર્માના આશીર્વાદ, પૂજ્ય રવિશંકર મહારાજ, ઈન્દુયાયા જેવા અનેક મહાપુરુષોની પ્રેરણા અને માર્ગદર્શન, લોકોનો અવિરત કઠોર પરિશ્રમ બધાના સહયોગથી ગુજરાતે પોતાની વિકાસ યાત્રા શરૂ કરી હતી. જે અવિરત છે.

આજના 66માં સ્થાપના દિનની ગુજરાત નિમિત્તે ગુજરાતના મુખ્યમંત્રી ભૂપેન્દ્ર પટેલે વિશ્વભરમાં વસતા ગુજરાતીઓને શુભેચ્છા પાઠવતા કહ્યું કે ગુજરાતના વિકાસને કારણે આજે વિશ્વ ગુજરાત તરફ મીટ માંડીને બેઠું છે. મુખ્યમંત્રીએ કહ્યું કે, ગુજરાત આજે દેશના વિકાસનું રોલ મોડલ બની ગયું છે.

BYTE- BHUPENDRA PATEL, ROLL MODEL

ગુજરાતનો સંકલ્પ વ્યક્ત કરતા મુખ્યમંત્રીએ કહ્યું કે 'સૌના સાથ, સૌના વિકાસ, સૌના વિશ્વાસ અને સૌના પ્રયાસ'થી ગુજરાત વિકાસના દરેક ક્ષેત્રોમાં પ્રથમ ક્રમે રહે તે માટે આપણા સહિયારા પ્રયાસ ઉન્નત પરિણામ લાવી શકે છે.

BYTE- BHUPENDRA PATEL CM SANKALP

આજના ગુજરાત ગૌરવ દિવસે વિકસિત ભારત@2047 માટે વિકસિત ગુજરાતનો અને ગુજરાતના વિકાસ માટે સમર્પિત થવાનો સૌ સાથે મળીને સંકલ્પ કરીએ તેવું મુખ્યમંત્રીએ આહ્વાન કર્યું છે.

VIBRANT GUJARAT

વાઇબ્રન્ટ ગુજરાત પ્રાદેશિક પરિષદની ત્રીજી આવૃત્તિ આજથી સુરતની AURO યુનિવર્સિટી ખાતે શરૂ થશે. કેન્દ્રીય પેટ્રોલિયમ અને કુદરતી ગેસ મંત્રી હરદીપ સિંહ પુરી અને કેન્દ્રીય જળ શક્તિ મંત્રી સી.આર. પાટીલ ઉદ્ઘાટન કાર્યક્રમમાં ભાગ લેશે.

પ્રસ્તુત છે એક અહેવાલ.

VC- KARAN MAKVANA

(''જાપાન, સિંગાપોર અને રશિયા જેવા ભાગીદાર દેશો સહિત સત્તાવીસ દેશોની સત્તર હજારથી વધુ નોંધણી અને ભાગીદારી સાથે આ બે દિવસીય પરિષદનો હેતુ કાપડ અને હીરા ક્ષેત્રો પર ધ્યાન કેન્દ્રિત કરીને દક્ષિણ ગુજરાતમાં ઔદ્યોગિક વિકાસને ઉત્પ્રેરિત કરવાનો છે.

એક વિશાળ પ્રદર્શન અને પ્રથમ મેંગો ફેસ્ટિવલ પણ આ પરિષદ અંતર્ગત મુખ્ય આકર્ષણોમાં સામેલ છે. પરિષદમાં વિવિધ સત્રો હશે, જેમાં હીરા અને કાપડ ક્ષેત્રમાં AI સંચાલિત આધુનિકીકરણ પર ધ્યાન કેન્દ્રિત કરવામાં આવશે. આગામી પાંચ મેં સુધી વાઇબ્રન્ટ ગુજરાત પ્રાદેશિક પ્રદર્શન-VGRE યોજાશે. તેમાં દક્ષિણ ગુજરાતની ઔદ્યોગિક શક્તિ અને વૈવિધ્યપૂર્ણ ક્ષમતાનું પ્રદર્શન કરાશે.

અમારા સંવાદદાતા કરણ મકવાણા આકાશવાણી સમાચાર અમદાવાદ)

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

WEATHER

રાજ્યમાં આગામી સાત દિવસ ગરમી યથાવત્ રહેવાની શક્યતા છે. હવામાન વિભાગના નિયામક ડૉક્ટર એ. કે. દાસે કહ્યું, રાજ્યના કેટલાક જિલ્લામાં આગામી પાંચ દિવસ મહત્તમ તાપમાન 40 ડિગ્રી સેલ્સિયસને પાર પહોંચી શકે છે. હાલ રાજ્યમાં ગરમીમાં આંશિક ઘટાડો જોવા મળ્યો છે.

BUDDH PURNIMA

રાજ્ય સહિત દેશભરમાં આજે બુદ્ધ પૂર્ણિમાની ઉજવણી કરવામાં આવી રહી છે. વૈશાખી પુર્ણિમાના દિવસે સિદ્ધાર્થ ગૌતમનો જન્મ નેપાળના લુંબિનીમાં થયો હતો. બોધગયા ખાતે જ્ઞાન પ્રાપ્તિ થતાં તેઓ તથાગત ગૌતમ બુદ્ધ તરીકે ઓળખાયા.

આજનો દિવસ લોકોમાં શાંતિ, કરુણા અને સાદગીનો સંદેશ પ્રસરાવે છે. ભગવાન બુદ્ધને ભગવાન વિષ્ણુના નવમા અવતાર માનવામાં આવે છે, તેથી બોદ્ધ ધર્મની સાથે હિન્દુ ધર્મમાં પણ આ દિવસનું વિશેષ મહત્વ છે. અનેક સ્થળોએ આજે વિશિષ્ટ પ્રાર્થના સભાઓ અને ધ્યાન શિબિરોનું આયોજન કરવામાં આવ્યું છે.

ભગવાનનો બુદ્ધનો અખો દીપો ભવ અટેલે કે પોતાનો પ્રકાશ પોતે બનો આ સંદેશ લોકોને સતત માર્ગદર્શન આપે છે.

IPL CRICKET

IPL ક્રિકેટમાં, ગુજરાત ટાઇટન્સે ગઈકાલે રાત્રે અમદાવાદના નરેન્દ્ર મોદી સ્ટેડિયમ ખાતે રોયલ ચેલેન્જર્સ બેંગલુરુને 4 વિકેટે હરાવ્યું. 156 રનના લક્ષ્યાંકનો પીછો કરતા, ગુજરાત ટાઇટન્સે 25 બોલ બાકી રહેતા મેચ જીતી લીધી. અગાઉ બેટિંગ કરતાં, રોયલ ચેલેન્જર્સ બેંગલુરુએ 19.2 ઓવરમાં 155 રન બનાવ્યા હતા. ગુજરાત ટાઇટન્સના જેસન હોલ્ડરને પ્લેયર ઓફ ધ મેચ જાહેર કરવામાં આવ્યો.

આજે, રાજસ્થાન રોયલ્સ જયપુરના સવાઈ માનસિંહ સ્ટેડિયમ ખાતે દિલ્હી કેપિટલ્સ સામે ટકરાશે. આ મેચ સાંજે સાડા સાત વાગ્યે શરૂ થશે.

TOURIST POLIS STATION

રાજ્યના પ્રવાસન ક્ષેત્રને વૈશ્વિક સ્તરે વધુ સુરક્ષિત અને પ્રવાસી-મૈત્રીપૂર્ણ બનાવવાના હેતુથી રાજ્યના મહત્વના પ્રવાસન સ્થળોએ દેશ-વિદેશના પર્યટકોને એક સુરક્ષિત અને ટુરિસ્ટ ફ્રેન્ડલી વાતાવરણ પૂરું પાડવા 'ટુરિસ્ટ પોલીસ સ્ટેશન'

કાર્યરત કરવાનો નિર્ણય લેવામાં આવ્યો છે. જેમાં પ્રથમ તબક્કે ડાંગ, દેવભૂમિ દ્વારકા અને ગીર સોમનાથ જેવા મુખ્ય પ્રવાસન જિલ્લાઓમાં આ વિશેષ પોલીસ સ્ટેશનો શરૂ કરાશે.

આ માટે ડાંગ જિલ્લા પોલીસ વડા પૂજા યાદવે જણાવ્યું કે, સાપુતારા ખાતે 'ટુરિસ્ટ ફ્રેન્ડલી પોલીસ સ્ટેશન' શરૂ કરવામાં આવશે.

BYTE - POOJA YADAV, SP, DANG

CHHOTA UDEPUR

છોટાઉદેપુર શહેરના વિકાસ માટે સ્વર્ણિમ જયંતી મુખ્યમંત્રી શહેરી વિકાસ યોજના અંતર્ગત છોટાઉદેપુર નગરપાલિકામાં UGD ફેઝ-૨ કામોનું ખાતમુહૂર્ત કરવામાં આવ્યું. સાંસદ જશુભાઈ રાઠવાની ઉપસ્થિતિમાં યોજાયેલા આ કાર્યક્રમમાં પમ્પિંગ સ્ટેશનના નવીનીકરણ સાથે શહેરના જુદા જુદા વિસ્તારોમાં હાઉસ કનેક્શન, સાત સબ પમ્પિંગ સ્ટેશન અને એક મુખ્ય પમ્પિંગ સ્ટેશનના નેટવર્કના કામોનો પ્રારંભ કરાયો.

આ અંગે વધુ મહિતી આપતા તેમણે આ મુજબ જણાવ્યું.

BYTE: JASHUBHAI RATHWA, MP, CHHOTA UDEPUR

આ પ્રોજેક્ટ પૂર્ણ થતાં ગંદા પાણીનો સુવ્યવસ્થિત નિકાલ થશે અને નાગરિકોને આધુનિક સુવિધાનો લાભ મળશે.